

គណៈកម្មាធិការជាតិប្រយុទ្ធប្រឆាំង  
អំពើជួញដូរមនុស្ស



លេខ៖ ១៧៦/១៩

### របាយការណ៍ខែកក្កដា ស្តីពី

## ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មដូរភេទ និងទិសដៅខែសីហា ឆ្នាំ២០១៩

### I. ស្ថានភាពទូទៅ

ស្ថានភាពបទល្មើសជួញដូរមនុស្ស ត្រូវបានបង្ការ ទប់ស្កាត់ និងបង្ក្រាប ជាបន្តបន្ទាប់ ដោយមានការខិតខំ ប្រឹងប្រែងគ្រប់បែបយ៉ាង និងមានការសហការគ្នាបានល្អ រវាងគណៈកម្មាធិការជាតិប្រយុទ្ធប្រឆាំងអំពើជួញដូរ មនុស្ស ក្រសួង ស្ថាប័ន ជាសមាជិក គ.ជ.ប.ជ និងអង្គការពាក់ព័ន្ធនានា រួមទាំងលេខាធិការដ្ឋាន គណៈកម្មាធិការ ប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ (គ.រ.ប.ជ/គ.ខ.ប.ជ)។ ក្រោយពីរាជរដ្ឋាភិបាលថៃ បានផ្តល់ភាព ស្របច្បាប់ដល់ពលករប្រមាណ ជាងមួយលានប្រាំមួយម៉ឺននាក់ ហើយក៏ដោយ ក៏ការធ្វើចំណាកស្រុកឆ្លងដែន ឬ ទេសន្តរប្រវេសន៍មិនប្រក្រតីក៏នៅតែមានដដែល ពលរដ្ឋខ្មែរនៅតែបាន និងកំពុងចូលទៅធ្វើការនៅប្រទេសថៃ ដោយខុសច្បាប់ជាបន្តទៅទៀត ទោះបីត្រូវជួបប្រទះបញ្ហាប្រឈម ហានិភ័យនានា ដូចជា ការបញ្ជូនត្រឡប់មកវិញ ការឃាត់ខ្លួន ការដាក់ទោសទណ្ឌ ពីអាជ្ញាធរប្រទេសថៃ រងការកេងប្រវ័ញ្ច ខាតបង់ប្រាក់កាស និងពេលវេលា ជា ដើម។ល។ ប្រជាពលរដ្ឋមួយចំនួន នៅតែចាញ់ឧបាយកលមេឃ្យល់បោកប្រាស់ ដែលប្រើរូបភាពជាភ្នាក់ងារមាន សមត្ថកិច្ច ផ្តល់ឯកសារក្លែងក្លាយជាអ្នករត់ការផ្តល់ភាពស្របច្បាប់ ហើយទាមទារកម្រៃខ្ពស់ពីពលករ ឬជាអ្នក ជ្រើសរើស បណ្តុះបណ្តាល និងបញ្ជូនទៅរកការងារក្រៅប្រទេស មានប្រាក់ខែច្រើន។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរ មនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួល ពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើ ជួញដូរមនុស្សរាជធានី-ខេត្ត មន្ទីរ អង្គការ ដៃគូជាតិ និងអន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើ សកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

### II. លទ្ធផលការងារប្រយុទ្ធប្រឆាំងអំពើជួញដូរមនុស្ស

#### ក. ការងារ ច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការ លើកកម្ពស់អិច្វិសហប្រតិបត្តិការ

##### ក.១. ការកសាងច្បាប់

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
- ក្រសួងយុត្តិធម៌ បានរៀបចំសេចក្តីព្រាងច្បាប់៖
  - ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA)
  - ស្តីពី "ការប្រឆាំងអំពើរត់ពន្ធមនុស្ស"។

**ក.២. សន្និសីទ**

**▪ ក្រសួងយុត្តិធម៌**

- បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ"
- បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

**ក.៣. គោលនយោបាយ និងអនុស្សរណៈនៃការយោគយល់គ្នា**

- ក្រសួងអប់រំ យុវជន និងកីឡា៖ កំពុងធ្វើសេចក្តីព្រាងគោលនយោបាយ ស្តីពី "កិច្ចការការពារកុមារ តាមសាលារៀន"។
- ក្រសួងទេសចរណ៍ គ្រឿងចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាព ជាមួយអង្គការ Friends International ។
- ក្រសួងការងារ និងបណ្តុះបណ្តាលវិជ្ជាជីវៈ បានប្រជុំថ្នាក់មន្ត្រីបច្ចេកទេសលើកទី៤ និងថ្នាក់រដ្ឋមន្ត្រី លើកទី២ ដើម្បីអនុវត្តអនុស្សរណៈនៃការយោគយល់គ្នារវាង រាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាល នៃប្រទេសម៉ាឡេស៊ី ស្តីពី "ការជ្រើសរើស ការបញ្ជូន និងការគ្រប់គ្រងពលករខ្មែរទៅធ្វើ ការនៅប្រទេសម៉ាឡេស៊ី"។

**ក.៤. លិខិតបទដ្ឋានគតិយុត្ត**

- ក្រសួងការងារ និងបណ្តុះបណ្តាលវិជ្ជាជីវៈ៖ ធ្វើសេចក្តីព្រាងលិខិតបទដ្ឋានគតិយុត្តិ "សម្រាប់អនុវត្ត លក្ខខណ្ឌការងារកម្មករការងារផ្ទះ"។
- ក្រសួងសង្គមកិច្ច អតីតយុទ្ធជន និងយុវនីតិសម្បទា៖ ធ្វើសេចក្តីព្រាងរៀបចំអនុក្រឹត្យ ស្តីពីរបបគោល នយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេង ប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍។

**ខ. ការបង្ការ ទប់ស្កាត់**

**ខ.១. តាមរយៈការលើកកម្ពស់ការយល់ដឹង**

**ខ.១.១. ការផ្សព្វផ្សាយដោយផ្ទាល់**

នៅក្នុងខែកក្កដា ឆ្នាំ២០១៩នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការ ជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាក ស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ "ភូមិ-ឃុំ មានសុវត្ថិភាព" និង កម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន ៧.៩៦៧លើកមានអ្នកចូលរួមសរុបចំនួន ៤០០.៧៣២នាក់ (ធៀបនឹងខែមិថុនា មានចំនួន ២៩៧.៨៩៣នាក់ គឺមាន ការកើនឡើងចំនួន ១០២.៨៣៩នាក់ ស្មើនឹង៣៤,៥២% ក្នុងនោះស្ត្រីចំនួន ២០៤.០១៧នាក់ ដូចមានតារាង លម្អិតខាងក្រោម៖

*(Handwritten signature)*

**តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ**

ល.រ	ក្រសួង ស្ថាប័ន	ផ្សព្វផ្សាយ			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
<b>ក្រសួង ស្ថាប័ន</b>							
១	អគ្គស្នងការដ្ឋាននគរបាលជាតិ	១២០	៨.១៤៥	៤.៩១២			
	<b>សរុប ក្រសួង ស្ថាប័ន</b>	<b>១២០ លើក</b>	<b>៨.១៤៥ នាក់</b>	<b>៤.៩១២ នាក់</b>			
<b>រាជធានី-ខេត្ត</b>							
១	រាជធានីភ្នំពេញ						
២	ខេត្តកណ្តាល	២៧២	១៩.៦៦២	៥.០៩៤	៨៦២	៤៩.១៥៨	២៦.០៥៧
៣	ខេត្តបាត់ដំបង	៨៩១	៥៨.៤៦៣	៣០.៩៩៨	៤២២	២០.៥០៨	១០.៩៥០
៤	ខេត្តពោធិ៍សាត់	៤៧៤	៣៤.០៤០	១៨.៤៥៩	១៤៥	៥.០៤៩	២.៧២៧
៥	ខេត្តសៀមរាប	៥៧៣	២៧.៤៤២	១៦.៧៨៩	៥៩	៣.៥៩០	២.២០៣
៦	ខេត្តកំពង់ឆ្នាំង	២.១០៥	៥៩.៧៨០	៣៣.៨៣៨	៥៩១	២៤.២២៧	១២.៨០០
៧	ខេត្តកំពង់ចាម						
៨	ខេត្តព្រះសីហនុ	២៣	៥៤៣	២៦៧	៤	១១១	៥៥
៩	ខេត្តព្រះវិហារ	៥	២៨៥	១៦៦			
១០	ខេត្តស្វាយរៀង	១០	៧៨	២៤	៣៦៦	១៤.៦៩៤	៧.៨២៨
១១	ខេត្តប៉ៃលិន	២៩	៣.៦៥៨	១.៨៣២	២៤	១.២៩២	៨៩៤
១២	ខេត្តកោះកុង	៥៣	១.៨៧០	៩៣៤			
១៣	ខេត្តកំពត	៧០	២.២៥២	១.២៥០			
១៤	ខេត្តកំពង់ធំ	១	៦៥០	៣៧២			
១៥	ខេត្តតាកែវ	២៩៩	១៣.៩៥៤	៦.៤៩២	១៣១	៤.៩៣៦	២.០១៩
១៦	ខេត្តក្រចេះ	៧	២៥៨	១៨២			
១៧	ខេត្តកែប	៣១	៩.៨៨២	៥.០៣០			
១៨	ខេត្តកំពង់ស្ពឺ	៦	១.៥៦៩	៩២០	២៨៥	២៧.០៧៧	៦.៤៣៤
១៩	ខេត្តស្ទឹងត្រែង						
២០	ខេត្តរតនគិរី	៣៦	១.៧១០	៩២១	៦៧	៥.៤៤៤	៣.២៣០
២១	ខេត្តព្រៃវែង						
២២	ខេត្តត្បូងឃ្មុំ				៤	២០៥	១៦០
២៣	ខេត្តបន្ទាយមានជ័យ						
២៤	ខេត្តឧត្តរមានជ័យ						
២៥	ខេត្តមណ្ឌលគិរី	២	២០០	១៨០			
	<b>សរុប រាជធានី-ខេត្ត</b>	<b>៤.៨៨៧លើក</b>	<b>២៣៦.២៩៦នាក់</b>	<b>១២៣.៧៤៨នាក់</b>	<b>២.៩៦០លើក</b>	<b>១៥៦.២៩១នាក់</b>	<b>៧៥.៣៥៧នាក់</b>
	<b>សរុបរួម ក្រសួង ស្ថាប័ន និងរាជធានី-ខេត្ត</b>	<b>ចំនួន ៧.៩៦៧ លើក</b>	<b>ចំនួនអ្នកចូលរួម ៤០០.៧៣២ នាក់</b>	<b>ចំនួនស្ត្រី ២០៤.០១៧ នាក់</b>			

*Handwritten signature*

**ខ.១.២. ការផ្សព្វផ្សាយតាមវិទ្យុ ទូរទស្សន៍ និង ប្រព័ន្ធអេឡិចត្រូនិក**

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)៖  
បានសហការជាមួយស្ថានីយ ទូរទស្សន៍ចំនួន០៤ មាន បាយ័ន CNC PNN និង NICE TV ធ្វើការផ្សព្វផ្សាយសារជាអក្សរ លើអេក្រង់ទូរទស្សន៍ ដើម្បីអប់រំសាទរទិវាអន្តរជាតិប្រយុទ្ធប្រឆាំងជួញដូរមនុស្ស ដោយមានខ្លឹមសារថា “រាជរដ្ឋាភិបាលកម្ពុជាបន្តការប្តេជ្ញាចិត្ត ពង្រឹងកិច្ចសហការជាមួយដៃគូពាក់ព័ន្ធជាតិ និងអន្តរជាតិ ប្រយុទ្ធប្រឆាំងរាល់ទម្រង់នៃអំពើជួញដូរមនុស្ស” ដែលការផ្សព្វ ផ្សាយមានរយៈពេល ០១ថ្ងៃពេញ។
- ខេត្តសៀមរាប៖  
មន្ទីរព័ត៌មានខេត្ត បានសហការជាមួយអង្គការ អាជ្ញាធរ និងអង្គការពាក់ព័ន្ធ ធ្វើកម្មវិធី “យើងធ្វើបាន” និង “សន្ទនាមតិ” បានសរុបចំនួន ២៨លើក (ផ្សាយផ្ទាល់ ០៨លើក ចាក់ផ្សាយឡើងវិញ ២០លើក) ។
- ខេត្តតាកែវ៖  
ផ្សព្វផ្សាយព័ត៌មាន និងច្បាប់ពាក់ព័ន្ធការងារប្រយុទ្ធប្រឆាំងអំពើជួញដូរមនុស្ស តាមរយៈវិទ្យុ បានចំនួន ០៤អត្ថបទ និង ៣៨លើក។

**ខ.១.៣. ការចូលរួមជាវាគ្មិន ក្នុងកម្មវិធីនានា**

- ថ្នាក់ជាតិ
  - គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស(គ.ជ.ប.ជ)
  - ឯកឧត្តម ឧត្តមសេនីយ៍ឯក យឹម វិះ អគ្គលេខាធិការរង បានអញ្ជើញចូលរួមក្នុងការធ្វើបទបង្ហាញច្បាប់ជាតិ និងអន្តរជាតិ នៅក្នុងកម្មវិធីបណ្តុះបណ្តាល ស្តីពីការធ្វើអាជីវកម្មផ្លូវភេទលើកុមារ នៅរាជធានីភ្នំពេញ រៀបចំដោយសហព័ន្ធគរបាលអូស្រាលី ដោយមានសិក្ខាកាមនគរបាលជំនាញតាមបណ្តាខេត្ត និងព្រះរាជអាជ្ញា ចំនួន ៤០នាក់ នៅសណ្ឋាគារ សូរីតែលភ្នំពេញ។
- ថ្នាក់ក្រោមជាតិ
  - ខេត្តក្រចេះ៖  
បានចូលរួមជាវាគ្មិនក្នុងកម្មវិធីវិទ្យុផ្សាយសម្លេង និងឡាយតាមហ្វេសប៊ុក របស់វិទ្យុសម្លេងស្រីខេត្តក្រចេះ ចំនួន ០១លើក។

**ខ.២. ការបង្ការ ទប់ស្កាត់ តាមវិធានការជំនាញ**

- ខ.២.១. វិធានការជំនាញអន្តោប្រវេសន៍៖ ការគ្រប់គ្រងជនបរទេស
  - ១. ការងារអនុវត្តនីតិវិធី និងការបណ្តេញចេញជនបរទេសខុសច្បាប់៖ ជនបរទេសដែលល្មើសច្បាប់ស្តីពីអន្តោប្រវេសន៍ ត្រូវបានបណ្តេញចេញពីព្រះរាជាណាចក្រកម្ពុជា សរុបចំនួន ៤០លើក មនុស្សចំនួន ១៥០នាក់(ស្រី ៣៩នាក់) មាន ១៧សញ្ជាតិ ត្រូវបានបណ្តេញចេញដោយ៖
    - ប្រកាសក្រសួងមហាផ្ទៃ ៣៩លើក មនុស្សចំនួន ១៤៩នាក់ (ស្រី ៣៩នាក់) មាន ១៧សញ្ជាតិ។
    - បណ្តេញចេញតាមនាយកដ្ឋានច្រកទ្វារទី២ ០១លើក មនុស្សចំនួន ០១នាក់ មាន ០១សញ្ជាតិ។
  - ២. ការបដិសេធមិនឱ្យចូលប្រទេស៖ ការព្រឹង បង្ការ ទប់ស្កាត់ និងបង្ក្រាបបទល្មើស លើជនបរទេសចូល-ចេញតាមបណ្តាច្រកទ្វារព្រំដែនអន្តរជាតិនានា ក្នុងខែនេះបានធ្វើការបដិសេធមិនឱ្យចូល

ប្រទេសមានចំនួន ១០២លើក មនុស្សចំនួន ២១៨នាក់ លើ ១៣៦នាក់ (កើនឡើង ៦០,២៩%)

ក្នុងនោះមាន៖

- គោលបំណងនៃការធ្វើដំណើរមិនច្បាស់លាស់ គ្មានប្រាក់គ្រប់គ្រាន់ក្នុងការស្នាក់នៅព្រះរាជាណាចក្រកម្ពុជាចំនួន ៨៤លើក មនុស្សចំនួន ១២៩នាក់ មាន ២៥សញ្ជាតិ។
- បទល្មើសផ្សេងៗចំនួន ១៨លើក មនុស្សចំនួន ៨៩នាក់ មាន ១២សញ្ជាតិ។

**ខ.២.២. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក**

**▪ អគ្គស្នងការដ្ឋាននគរបាលជាតិ**

ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពទិន្នន័យប្រចាំខែចំពោះពលករចំណាកស្រុកទៅក្រៅប្រទេស សរុបចំនួន ២៩៩.៥៣៨នាក់/៣៦០.៤៤២នាក់ (ស្រី ១២៩.៨៧២នាក់) អនីតិជន ៦.០៨១នាក់ (ស្រី ២.៣៧១នាក់) ក្នុងនោះស្របច្បាប់ចំនួន ១៩០.៩៤៤នាក់/២១៩.១៤៣នាក់ (ស្រី ៧៩.១៤៣នាក់) អនីតិជន ៤៦៦នាក់ (ស្រី ១៧៨នាក់) មិនស្របច្បាប់ចំនួន ១០៨.៥៩៤នាក់/១៤១.២៩៩នាក់ (ស្រី ៥០.៧២៩នាក់) អនីតិជន ៥.៦១៥នាក់ (ស្រី ២.១៩៣នាក់) បើប្រៀបធៀបនឹងខែមិថុនា គឺមានការថយចុះចំនួន ៦០.៩០៤នាក់/ស្មើនឹង ១៦,៨៩%។

• ស្នងការដ្ឋាននគរបាលខេត្តបាត់ដំបង៖ កម្លាំងល្បាតតាមខ្សែបន្ទាត់ព្រំដែន របស់វរៈសេនាតូចការពារព្រំដែនគោកលេខ ៨១៧ ៨១៩ ៨២៣ និង ៣១០ បានចេញល្បាតតាមបន្ទាត់ព្រំដែនដើម្បីទប់ស្កាត់ការលួចឆ្លងដែនខុសច្បាប់ ចំនួន ៦៤លើក ពុំប្រទះឃើញពលករឆ្លងដែនខុសច្បាប់ទេ។

• ស្នងការដ្ឋាននគរបាលខេត្តរតនគិរី៖ កម្លាំងល្បាតតាមខ្សែបន្ទាត់ព្រំដែន របស់វរៈនគរបាលការពារព្រំដែនគោក បានចេញល្បាតតាមបន្ទាត់ព្រំដែនភូមិសាស្ត្ររបស់ខ្លួន ចំនួន ៧០លើក (ព្រំដែនកម្ពុជា-វៀតណាម ៦៤លើក និងព្រំដែនកម្ពុជា-ឡាវ ០៦លើក) ដើម្បីទប់ស្កាត់បទល្មើសឆ្លងដែនខុសច្បាប់។

**ខ.២.៣. វិធានការបង្ការ ទប់ស្កាត់ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ**

**▪ អគ្គស្នងការដ្ឋាននគរបាលជាតិ**

- ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពទិន្នន័យគោលដៅសង្ស័យប្រព្រឹត្តបទល្មើសជួញដូរមនុស្ស និងអាជីវកម្មផ្លូវភេទ សរុបចំនួន ៧៥គោលដៅ ក្នុងនោះអំពើជួញដូរមនុស្សចំនួន ០៩គោលដៅ និងអំពើធ្វើអាជីវកម្មផ្លូវភេទចំនួន ៦៦គោលដៅ។

- ស្នងការដ្ឋាននគរបាលខេត្តតាកែវ មណ្ឌលគិរី កែប កំពង់ឆ្នាំង ស្វាយរៀង ក្រចេះ និងខេត្តកោះកុង បានធ្វើបច្ចុប្បន្នភាពទិន្នន័យស្ថិតិ និងធ្វើកិច្ចសន្យាហាមឃាត់ការប្រព្រឹត្តបទល្មើសសញ្ជាតិកម្ពុជា និងផ្សព្វផ្សាយ ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ដល់ម្ចាស់អាជីវកម្ម ស្ត្រីក្នុងហាងម៉ាស្សា ខាវអូរ បានចំនួន ៥២១គោលដៅ មានមនុស្សចំនួន ២.២១០នាក់ (ស្រី ១.៩៩៣នាក់)។

- ស្នងការដ្ឋាននគរបាលខេត្តស្វាយរៀង កំពង់ស្ពឺ ស្ទឹងត្រែង ព្រៃវែង និងខេត្តក្រចេះ ល្បាតឃ្នាំមើលគោលដៅសង្ស័យមានសកម្មភាពអាជីវកម្មផ្លូវភេទ បានចំនួន ១៨លើក។

**ខ.២.៤. ការបង្ការ ថប់ស្កាត់ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស**

**▪ ក្រសួងមហាផ្ទៃ**

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) នៃច្រកចេញចូលតែមួយ របស់ក្រសួងមហាផ្ទៃទទួលបន្ទុកការងារអាពាហ៍ពិពាហ៍រវាងពលរដ្ឋខ្មែរ និងជនបរទេស បានធ្វើការសម្ភាសពលរដ្ឋខ្មែរ និងជនបរទេសសរុបចំនួន ១៤៥គូ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់។ បានទំនាក់ទំនងទៅនារីខ្មែរ ដែលទៅរស់នៅជាមួយស្វាមីនៅក្រៅប្រទេស តាមរយៈទូរស័ព្ទផ្ទាល់ ចំនួន ១៤នាក់ ដើម្បីតាមដានស្ថានភាព ដែលសង្ស័យថាអាចកើតមានការជួញដូរមនុស្ស តាមរយៈការរៀបអាពាហ៍ពិពាហ៍។

**ខ.៣. កិច្ចការពារកុមារ ពីទម្រង់ធ្ងន់ធ្ងរនៃពលកម្មកុមារ**

**- ខេត្តកំពង់ឆ្នាំង៖**

ស្នងការដ្ឋាននគរបាលខេត្ត បានចុះត្រួតពិនិត្យសិប្បកម្មឡឥដ្ឋចំនួន ០៧កន្លែង មានកម្មករសរុប ៧០នាក់ (ស្រី ៤០នាក់) ក្នុងនោះមានអនីតិជន ០៥នាក់ ជាសិស្សបំបៅការងារក្រៅម៉ោងសិក្សា ដោយពិនិត្យឃើញថា មិនមានសកម្មភាពកេងប្រវ័ញ្ចកំលាំងពលកម្មលើកុមារនោះទេ។

**- ខេត្តប៉ៃលិន៖**

បានចុះធ្វើអធិការកិច្ច ដើម្បីទប់ស្កាត់ និងលុបបំបាត់នូវទម្រង់ធ្ងន់ធ្ងរលើពលកម្មកុមារ នៅតាមសហគ្រាស គ្រឹះស្ថាន ដែលមានប្រើប្រាស់កម្លាំងពលកម្មដូចជា សែឡូ កាស៊ីណូ ឡឥដ្ឋ ភោជនីយដ្ឋាន ចំនួន ៨០កន្លែង។

**- ខេត្តព្រះសីហនុ៖**

ស្នងការដ្ឋាននគរបាលខេត្តព្រះសីហនុ សហការជាមួយអង្គការម្លប់តាប៉ាង ដើម្បីការពារសុវត្ថិភាពកុមារ បានដាក់បណ្តាញម៉ូតូខុប និងក្រុមម៉ូតូកង់បី ផ្ទះសំណាក់ សណ្ឋាគារ អ្នកលក់តាមឆ្នេរសមុទ្រ បណ្តាញតាមសហគមន៍ និងផ្នែកភ្នាក់ងារទេសចរណ៍ សរុបចំនួន ១.១៣៣នាក់។

**- ខេត្តរតនគិរី៖**

មន្ទីរការងារ និងបណ្តុះបណ្តាលវិជ្ជាជីវៈ បានចុះធ្វើអធិការកិច្ចសាមញ្ញសរុបចំនួន ០២លើក និងចុះធ្វើអធិការកិច្ចពិសេសចំនួន ០៣លើក ក្នុងគោលបំណងពិនិត្យលើការងារអនុវត្តច្បាប់ ស្តីពីការងារ និងការបង្ការការប្រើប្រាស់កម្លាំងពលកម្មខុសច្បាប់ ការប្រើប្រាស់ពលកម្មកុមារ។

**ខ.៤. ការកាត់បន្ថយភាពទង្រោះ តាមរយៈការផ្តល់ប័ណ្ណព្រំដែនដល់មុខសញ្ញារទង្រោះ**

- រដ្ឋបាលខេត្តចំនួន០២ គឺខេត្តបាត់ដំបង និងខេត្តបន្ទាយមានជ័យ ដែលមានច្រកប៉ុស្តិ៍អន្តរជាតិនៅតាមព្រំដែន បានផ្តល់ប័ណ្ណព្រំដែនកម្ពុជា-ថៃ (Border Pass) សរុបចំនួន ៥.៩២៨ប័ណ្ណ ដល់ពលរដ្ឋខ្មែរដែលរស់នៅក្នុងខេត្តជាប់ព្រំដែន មាន៖

- ខេត្តបាត់ដំបង ចំនួន ៣.៦៩២ប័ណ្ណ
- ខេត្តបន្ទាយមានជ័យ ចំនួន ២.២៣៦ប័ណ្ណ។

**គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស**

**គ.១. ការងារអនុវត្តច្បាប់**

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពីនាយកដ្ឋានប្រឆាំងការជួញដូរមនុស្ស និងការពារអនីតិជន និងស្នងការដ្ឋាននគរបាលរាជធានី-ខេត្ត៖ រាជធានីភ្នំពេញ ខេត្តកំពង់ចាម កំពង់ស្ពឺ កណ្តាល ក្រចេះ មណ្ឌលគិរី ព្រះវិហារ សៀមរាប និងខេត្តត្បូងឃ្មុំ។

**គ.១.១. ការងារបង្ក្រាប និងសង្គ្រោះជនរងគ្រោះ**

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ១៧ករណី ( ធៀបនឹងខែ មិថុនា មានចំនួន ០៩ករណី កើនឡើង ០៨ករណី ) ឃាត់ខ្លួនជនសង្ស័យបញ្ជូនទៅសាលាដំបូងចំនួន ២០នាក់ (ស្រី ១១នាក់ ជនបរទេស ០៤នាក់ សញ្ជាតិ ចិន ០២នាក់ ឥណ្ឌា ០១នាក់ អាមេរិក ០១នាក់ ) ។

សង្គ្រោះជនរងគ្រោះ ចំនួន ៣៦នាក់ មាន៖ អាយុក្រោម១៥ឆ្នាំ ០៥នាក់ អាយុ១៥-១៧ឆ្នាំ ០៧នាក់ និង អាយុពី១៨ឆ្នាំឡើង ២៤នាក់ ( ប្រគល់ឲ្យមន្ទីរសង្គមកិច្ច ២៤នាក់ និងប្រគល់ឲ្យគ្រួសារ ១២នាក់ ) ក្នុងនោះមាន ចែកជា៖

**១. ករណីអំពើជួញដូរមនុស្ស**

បង្ក្រាបបាន ០៨ករណី លើ០៤ករណី ( កើនឡើង ០៤ករណី ) ឃាត់ខ្លួនជនសង្ស័យចំនួន ១០នាក់ (ស្រី ០៦នាក់ ជនបរទេស ០៣នាក់ សញ្ជាតិ ឥណ្ឌា ចិន អាមេរិក ) ។

សង្គ្រោះជនរងគ្រោះចំនួន ០៩នាក់ មាន៖ អាយុ១៥-១៧ឆ្នាំ ០៣នាក់ និងអាយុពី១៨ឆ្នាំឡើង ០៦នាក់ ( ប្រគល់ឲ្យមន្ទីរសង្គមកិច្ច ០៤នាក់ និងប្រគល់ឲ្យគ្រួសារ ០៥នាក់ ) ។

**តារាងស្ថិតិបទល្មើសជួញដូរមនុស្ស**

បទល្មើស	ករណី	ជនរងគ្រោះ	ជនសង្ស័យ	ជនបរទេស
-ការនាំយកអនីតិជនជាអាទិ៍ចេញដោយមិនស្របច្បាប់	០១	០១	០១	
-ការនាំយកចេញដោយមិនស្របច្បាប់ដោយមានគោលដៅ	០៣	០៥	០៣	ឥណ្ឌា០១
-អំពើលក់ដូរមនុស្សសម្រាប់នាំឆ្លងដែន	០៣	០១	០៥	ចិន០១
-ការទិញពេស្យាបារកុមារ	០១	០២	០១	អាមេរិក០១
<b>សរុប</b>	<b>០៨ ករណី</b>	<b>០៩ នាក់</b>	<b>១០ នាក់</b>	<b>០៣ នាក់</b>

**២. ករណីអំពើធ្វើអាជីវកម្មផ្លូវភេទ**

បង្ក្រាបបាន ០៩ករណី លើ០៥ករណី ( កើនឡើង ០៤ករណី ) ឃាត់ខ្លួនជនសង្ស័យចំនួន ១០នាក់ (ស្រី ០៥នាក់ ជនជាតិចិន ០១នាក់ ) ។

សង្គ្រោះជនរងគ្រោះចំនួន ២៧នាក់ មាន៖ អាយុក្រោម១៥ឆ្នាំ ០៥នាក់ អាយុ១៥-១៧ឆ្នាំ ០៤នាក់ និង អាយុពី១៨ឆ្នាំឡើង ១៨នាក់ ( ប្រគល់ទៅមន្ទីរសង្គមកិច្ច ២០នាក់ និងប្រគល់ឲ្យគ្រួសារ ០៧នាក់ ) ។

**តារាងស្ថិតិបទល្មើសអាជីវកម្មផ្លូវភេទ**

បទល្មើស	ករណី	ជនរងគ្រោះ	ជនសង្ស័យ	ជនបរទេស
-សញ្ជាតិកម្ម	០១	០៦	០១	
-សញ្ជាតិកម្ម(មានអនីតិជន)	០២	១០	០២	
-សញ្ជាតិកម្ម(ទាក់ទងនឹងពេស្យាបារកុមារ)	០១	០៥	០១	
-ការដឹកនាំគ្រឹះស្ថានពេស្យាបារ	០១	០២	០២	
-អំពើរួមភេទជាមួយអនីតិជនអាយុក្រោម១៥ឆ្នាំ	០២	០២	០២	ចិន០១
-អំពើអាសប្រឆាំងនឹងអនីតិជនអាយុក្រោម១៥ឆ្នាំ	០២	០២	០២	
<b>សរុប</b>	<b>០៩ ករណី</b>	<b>២៧ នាក់</b>	<b>១០ នាក់</b>	<b>០១ នាក់</b>

*Handwritten signature*



**ឃ. កិច្ចការពារជនរងគ្រោះ និងការផ្តល់សេវាគាំទ្រ**

**ឃ.១. ការទទួល និងសម្ភាសន៍ពលករមេធាវីត្រឡប់តាមប្រកាស ( ឆ្លងគោក និង ឆ្លងអាកាស ) ដើម្បីកំណត់មុខសញ្ញាជនរងគ្រោះ**

**ឃ.១.១. ការទទួល និងសម្ភាសន៍ពលករមេធាវីត្រឡប់**

**▪ ក្រសួងការបរទេស និងសហប្រតិបត្តិការអន្តរជាតិ**

យោងស្ថិតិ ក្រសួងការបរទេស និងសហប្រតិបត្តិការអន្តរជាតិ បានបញ្ជូនពលរដ្ឋខ្មែរសង្ស័យរងគ្រោះ ដោយអំពើជួញដូរមនុស្ស តាមរយៈស្ថានទូត ស្ថានតំណាងនៅបរទេស និងបានសហការជាមួយ អង្គការដៃគូ សរុបចំនួន ២៤នាក់(ស្រី ១៧នាក់)ក្នុងនោះមាន៖

ល.រ	ឈ្មោះប្រទេសគោលដៅ	មូលហេតុនៃការវិលត្រឡប់	សរុប	ស្រី	ប្រុស
១	ម៉ាឡេស៊ី	ធ្វើការខុសច្បាប់	១៨	១១	០៧
២	ចិន	សង្ស័យជួញដូរនិងចាញ់បោកមេខ្យល់	០៦	០៦	០
សរុបរួម			២៤នាក់	១៧នាក់	០៧នាក់

**▪ ក្រសួងសង្គមកិច្ច អតីតយុទ្ធជន និងយុវនីតិសម្បទា(ស.អ.យ)**

ក្រសួងសង្គមកិច្ច អតីតយុទ្ធជន និងយុវនីតិសម្បទា (ក្រុមការងារការពារជនរងគ្រោះ) និងមន្ទីរ សង្គមកិច្ចរាជធានី-ខេត្ត ដោយមានកិច្ចសហការជាមួយអង្គការដៃគូ បានទទួលជនរងគ្រោះដែលធ្វើ មាតុភូមិនិវត្តន៍ ពីប្រទេសនានាសរុបចំនួន ៣១នាក់(ស្រី ១៣នាក់ កុមារ ១១នាក់) ក្នុងនោះមាន៖

- ក្រុមការងារការពារជនរងគ្រោះ នៃក្រសួងសង្គមកិច្ច អតីតយុទ្ធជន និងយុវនីតិសម្បទា សហការ ជាមួយអង្គការសម្ព័ន្ធចាប់ដៃ អង្គការអាជីហុក និងអង្គការមេត្រីអន្តរជាតិ បានទទួលជនរងគ្រោះ ដោយអំពើជួញដូរមនុស្ស ដែលធ្វើមាតុភូមិនិវត្តន៍ពីប្រទេសនានា ចំនួន ២០នាក់(ស្រី ១៣នាក់ ទារិកា ០១នាក់) រួមមានមកពី៖ ប្រទេសចិន ១៥នាក់ ម៉ាឡេស៊ី ០២នាក់ និងវៀតណាម(ឆ្លង ដែនទៅចិន) ០៣នាក់ (ករណីរៀបអាពាហ៍ពិពាហ៍ផ្ទុយពីធន្នះ/បង្ខំ ១១នាក់ ជួញដូរកម្លាំងពលកម្ម ០៨នាក់ និងករណីពពោះជំនួស ០១នាក់)។
- មជ្ឈមណ្ឌលសំចតរប៉ាយប៉ែត បានទទួលកុមាររងគ្រោះដោយអំពើជួញដូរមនុស្ស ដែលធ្វើមាតុភូមិ និវត្តន៍ពីប្រទេសថៃ ចំនួន ១១នាក់ (កុមារី ០១នាក់)។

**▪ អគ្គស្នងការដ្ឋាននគរបាលជាតិ**

នាយកដ្ឋានប្រឆាំងការជួញដូរមនុស្ស និងការពារអនីតិជន បានទទួល និងសម្ភាសពលករខ្មែរ រងគ្រោះចំនួន ១០នាក់(ស្រី ០៤នាក់) ដែលត្រឡប់ពីប្រទេសចិន ០៧នាក់(ស្រី ០១នាក់) និង ប្រទេសវៀតណាម ០៣នាក់(ស្រី)។ តាមការសម្ភាសបានឲ្យដឹងថាទៅតាមរយៈមេខ្យល់ទាំងអស់។

**▪ អគ្គនាយកដ្ឋានអន្តោប្រវេសន៍**

បានទទួលពលរដ្ឋខ្មែរ ដែលអាជ្ញាធរបរទេសបញ្ជូនត្រឡប់មកកម្ពុជាវិញ ចំនួន ១៣០លើក មនុស្ស ចំនួន ១.៦៧១នាក់(ស្រី ៣៧៧នាក់ កុមារ ១៥៦នាក់)។ ក្នុងនោះតាម៖

- ច្រកទ្វារអាកាសយានដ្ឋានអន្តរជាតិ ៤៦លើក មនុស្សចំនួន ១៥៩នាក់ (ស្រី ៣៨នាក់)
- ច្រកទ្វារព្រំដែនអន្តរជាតិកម្ពុជា-ថៃ ៨៤លើក មនុស្សចំនួន ១.៥១២នាក់ (ស្រី ៣៣៩នាក់) កុមារចំនួន ១៥៦នាក់។

*(Signature)*

9



• ស្នងការដ្ឋាននគរបាលរាជធានី ខេត្ត

ស្នងការដ្ឋាននគរបាលខេត្ត ចំនួន៣ បានទទួល និងសម្ភាសពលករខ្មែរ ដែលអាជ្ញាធរបរទេសចាប់បញ្ជូនត្រឡប់មកកម្ពុជាវិញ តាមប្រកាសព្រំដែនអន្តរជាតិកម្ពុជា-ថៃ ចំនួន ៧១លើក មនុស្សចំនួន ១.៣១៥នាក់ (ស្រី ៣៦២នាក់ អនីតិជន ១៨៦នាក់) ក្នុងនោះមាន៖

- ខេត្តបន្ទាយមានជ័យ ចំនួន ៥៣លើក មនុស្សចំនួន ១.១៤៤នាក់ (ស្រី ៣៣០នាក់) អនីតិជនចំនួន ១៨៤នាក់។
- ខេត្តបាត់ដំបង ចំនួន ១៤លើក មនុស្សចំនួន ១៦០នាក់ (ស្រី ៣១នាក់) អនីតិជនចំនួន ០២នាក់។
- ខេត្តកោះកុង ចំនួន ០៤លើក មនុស្សចំនួន ១១នាក់ (ស្រី ០១នាក់)។

**ឃ.២. ការស្តារនីតិសម្បទាជនរងគ្រោះដោយអំពើជួញដូរមនុស្ស**

▪ ក្រសួងសង្គមកិច្ច អតីតយុទ្ធជន និងយុវនីតិសម្បទា (ស.អ.យ)

ក្រសួងសង្គមកិច្ច អតីតយុទ្ធជន និងយុវនីតិសម្បទា (ក្រុមការងារការពារជនរងគ្រោះ) និងមន្ទីរសង្គមកិច្ចរាជធានី-ខេត្ត ដោយមានកិច្ចសហការជាមួយអង្គការដៃគូ បានទទួលជនរងគ្រោះ និងងាយរងគ្រោះដោយអំពើជួញដូរមនុស្ស ដើម្បីទទួលបានសេវាស្នាក់នៅ និងការស្តារនីតិសម្បទា ចំនួន ៣៦១នាក់ (ស្រី ១៧២នាក់ កុមារ ១៦៥នាក់) រួមមាន៖

- មន្ត្រីជំនាញរបស់នាយកដ្ឋាន បានសម្ភាស ផ្តល់សេវាពិគ្រោះយោបល់ និងបញ្ជូនជនរងគ្រោះ និងងាយរងគ្រោះដោយអំពើជួញដូរមនុស្សចំនួន ០៩នាក់ (ស្រី ០៤នាក់) ត្រូវបានបញ្ជូនទៅទទួលសេវាបន្តនៅអង្គការដៃគូមានដូចជា៖ អង្គការស្នូននៃក្តីសង្ឃឹមនៅកម្ពុជា អង្គការមេត្រីអន្តរជាតិ អង្គការរតនៈអន្តរជាតិ អង្គការកម្ពុជាដើម្បីជួយស្រ្តីមានវិបត្តិ និងអង្គការទឹកចិត្តម្តាយ។
- មជ្ឈមណ្ឌលសំចតប៉ោយប៉ែត បានផ្តល់សេវាស្នាក់នៅរយៈពេលខ្លី និងស្តារនីតិសម្បទា ដល់ជនរងគ្រោះ និងងាយរងគ្រោះដោយអំពើជួញដូរមនុស្ស ចំនួន ៥២នាក់ (ស្រី ០៤នាក់) កុមារ ៤៨នាក់ (កុមារី ១៤នាក់) មានករណីអំពើជួញដូរមនុស្ស ១១នាក់ និងងាយរងគ្រោះ ៤១នាក់ រួចបានបញ្ជូនទៅទទួលសេវាបន្តនៅបន្តអង្គការគ្រួសារថ្មី អង្គការតំណក់ទឹក អង្គការក្តីស្រឡាញ់គ្មានព្រំដែន អង្គការភ្លឺភ្លឺ និងអង្គការកុមាររីករាយ ដើម្បីទទួលសេវាអប់រំក្នុង និងក្រៅប្រព័ន្ធ និងសេវាផ្សេងៗទៀតមុនពេលធ្វើសមាហរណកម្មត្រឡប់ទៅផ្ទះវិញ។
- មន្ទីរសង្គមកិច្ច រាជធានី-ខេត្ត បានសង្គ្រោះ ទទួល ផ្តល់សេវាពិគ្រោះយោបល់ និងបញ្ជូនជនរងគ្រោះ និងងាយរងគ្រោះដោយអំពើជួញដូរមនុស្ស ចំនួន ៣៤នាក់ (ស្រី ៣១នាក់) ទៅទទួលសេវាស្តារនីតិសម្បទាបន្ត នៅមណ្ឌលរដ្ឋ និងអង្គការដៃគូក្នុងនោះមាន៖ មន្ទីរសង្គមកិច្ចរាជធានីភ្នំពេញ ៣២នាក់ និងមន្ទីរសង្គមកិច្ចខេត្តក្រចេះ ០២នាក់។
- អង្គការក្រៅរដ្ឋាភិបាលដៃគូ បានទទួលជនរងគ្រោះ និងងាយរងគ្រោះដោយអំពើជួញដូរមនុស្ស ចំនួន ២៦៦នាក់ (ស្រី ១៣៣នាក់) កុមារ ១១៧នាក់ (កុមារី ៩៣នាក់) ក្នុងនោះមាន៖ អង្គការពន្លកថ្មី ១៣នាក់ អង្គការមេត្រីអន្តរជាតិ ១០៨នាក់ អង្គការសង្គ្រោះនិងថែទាំ (Citipointe) ៣១នាក់ អង្គការមូនីធិហាការ ១១៤នាក់ (ករណីធ្វើអាជីវកម្មផ្លូវភេទ ០៩នាក់ រំលោភបំពានផ្លូវភេទ ១១៦នាក់ ជួញដូរកម្លាំងពលកម្ម ១៣នាក់ ជួញដូរផ្លូវភេទ ០៨នាក់ និងជួញដូរមនុស្ស ១២០នាក់) ដើម្បីផ្តល់សេវាបន្ត។

*Handwritten signature*

**III. ការលើកកម្ពស់សមត្ថភាព និងការសម្របសម្រួល**

**ក. ការបណ្តុះបណ្តាល និងសិក្ខាសាលា**

**ក.១. ការងារបណ្តុះបណ្តាល**

**ក.១.១. ការបណ្តុះបណ្តាលក្នុងប្រទេស**

**តារាងវគ្គបណ្តុះបណ្តាល**

ល.រ	សកម្មភាព	ចំនួនវគ្គ	សិក្ខាកាមសរុប	សិក្ខាកាមជានារី
១	អគ្គលេខាធិការដ្ឋាន គ.ជ.ប.ជះ សហការជាមួយអង្គការ IOM បើកវគ្គបណ្តុះបណ្តាល ស្តីពីផ្នែកសង្គ្រោះចិត្តសាស្ត្របឋម និងការត្រៀមខ្លួនរបស់សហគមន៍សម្រាប់ជនរងគ្រោះដោយអំពើជួញដូរមនុស្ស នៅស្រុកក្នុងឃុំ និងស្រុកតំបែរ ខេត្តក្នុងឃុំ។	០២	៣២	០៩
២	ខេត្តក្នុងឃុំ៖ សហការជាមួយអង្គការ សម្រាលទុក្ខមនុស្សជាតិកម្ពុជា បើកវគ្គបណ្តុះបណ្តាលស្តីពីកលល្បិចនៃអំពើជួញដូរមនុស្ស និងការការពារខ្លួន ដល់ឃុំចំនួន៥ក្នុងស្រុក ពញាក្រែក សមាសភាពចូលរួមមាន មេឃុំ គ.ក.ន.ក ក្រុមប្រឹក្សាឃុំ និងមេភូមិ។	០១	១១២	០៨
៣	ខេត្តស្វាយរៀង៖ ស្នងការដ្ឋាននគរបាលខេត្ត បើកវគ្គបណ្តុះបណ្តាល ស្តីពីការបង្ក្រាបអំពើជួញដូរមនុស្ស និងការធ្វើអាជីវកម្មផ្លូវភេទ ដល់មន្ត្រីនគរបាលយុត្តិធម៌ នៅស្រុករមាសហែក រំដួល និងស្រុកស្វាយជ្រំ។	០៣	២៧	០២
៤	ខេត្តកោះកុង៖ -បើកវគ្គបណ្តុះបណ្តាលស្តីពី អំពើជួញដូរមនុស្ស និងការធ្វើចំណាកស្រុកដោយសុវត្ថិភាពនៅភូមិព្រែកខ្យង ឃុំតានួន ស្រុកបូទុមសាគរ។ -មន្ទីរកិច្ចការនារីខេត្ត បើកវគ្គបណ្តុះបណ្តាល ស្តីពីអំពើជួញដូរមនុស្ស និងការធ្វើចំណាកស្រុកដោយសុវត្ថិភាព សមាសភាពចូលរួមមាន អាជ្ញាធរមូលដ្ឋាន មន្ទីរពាក់ព័ន្ធ និងប្រជាពលរដ្ឋ។	០១ ០១	៤៥ ២៥	៣៣
៥	ខេត្តព្រះសីហនុ៖ ស្នងការដ្ឋាននគរបាលខេត្ត សហការដោយអង្គការPLAN បើកវគ្គបណ្តុះបណ្តាលស្តីពី ការអនុវត្តបែបកុមារមេត្រី ដើម្បីការពារកុមាររងគ្រោះ និងកុមារជាសាក្សី ក្នុងនីតិវិធីស៊ើបអង្កេតបទល្មើសកេងប្រវ័ញ្ចផ្លូវភេទ នៅស្នងការដ្ឋាននគរបាលខេត្ត។	០១	៣៨	០៧
	សរុប	០៩ វគ្គ	២៧៩ នាក់	៥៩ នាក់

**ក.២. សិក្ខាសាលា**

**ក.២.១. សិក្ខាសាលាក្នុងប្រទេស**

**- ខេត្តសៀមរាប៖**

អង្គការ IOM បានរៀបចំសិក្ខាសាលាពិគ្រោះយោបល់ សម្រាប់ទីភ្នាក់ងារជ្រើសរើសពលករ ស្តីពីការអនុលោមតាមការជ្រើសរើសពលករដោយក្រុមសីលធម៌ និងរាជបញ្ញត្តិរបស់ប្រទេសថៃ ស្តីពីការនាំពលករទេសន្តរប្រវេសន៍ទៅធ្វើការជាមួយនិយោជកនៅក្នុងប្រទេសថៃ ដែលមានសិក្ខាកាមចូលរួមចំនួន ២៨នាក់ (ស្ត្រី ០៦នាក់) នៅសណ្ឋាគារសោម៉ាទេវីអង្គរវីសត ខេត្តសៀមរាប។

**ខ. សន្តិសីទ កិច្ចប្រជុំ ទស្សនកិច្ច និងជំនួបពិភាក្សាការងារ**

**ខ.១ កិច្ចប្រជុំ ជាអន្តរជាតិលើក្រុងប្រទេស និងក្រៅប្រទេស**

➢ កិច្ចប្រជុំក្នុងប្រទេសជាលក្ខណៈអន្តរជាតិ

- ក្រសួងសង្គមកិច្ច អតីតយុទ្ធជន និងយុវនីតិសម្បទា (ស.អ.យ)

បានរៀបចំជំនួបប្រជុំពិភាក្សាជាមួយភាគីថៃ ស្តីពីដំណើរការសាងសង់មជ្ឈមណ្ឌលសំចត និងស្តារនីតិសម្បទាប៉ោយប៉ែត ខេត្តបន្ទាយមានជ័យ ក្រោមអធិបតីភាព ឯកឧត្តម ញឹក វណ្ណារ៉ា រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា នៅទីស្តីការក្រសួង ស.អ.យ។

➢ កិច្ចប្រជុំក្នុងប្រទេស

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)

- សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និង ជានាយក គ.ជ.ប.ជ បានអញ្ជើញជាអធិបតីដ៏ខ្ពង់ខ្ពស់ដឹកនាំកិច្ចប្រជុំក្រុមជំនាញអន្តរក្រសួងស្ថាប័នទាំង៦ ប្រចាំឆមាសទី១ និងលើកទិសដៅអនុវត្តបន្ត ឆ្នាំ២០១៩ ស្តីពីការប្រយុទ្ធប្រឆាំងអំពើជួញដូរមនុស្ស អ្នកចូលរួមចំនួន ៤៤នាក់ (ស្រី ១៨នាក់)។

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញដឹកនាំ៖

កិច្ចប្រជុំពិភាក្សាអន្តរក្រសួង៖

- ស្តីពីការកំណត់ទិន្នន័យជាក់លាក់ ពាក់ព័ន្ធនឹងជនរងគ្រោះសម្រាប់របាយការណ៍ ស្តីពីការប្រយុទ្ធប្រឆាំងអំពើជួញដូរមនុស្ស អ្នកចូលរួមចំនួន ១៩នាក់ (ស្រី ០៥នាក់)។
- ស្តីពីការពិភាក្សាពិគ្រោះយោបល់ សម្រាប់ការរៀបចំកិច្ចប្រជុំពិភាក្សាលើកទី២ ស្តីពីក្រុមប្រទេសបញ្ជូន កម្ពុជា ឡាវ មីយ៉ាន់ម៉ា ដើម្បីពិភាក្សាអំពីបញ្ហារួម និងដំណោះស្រាយរួម អ្នកចូលរួមចំនួន ២៧នាក់ (ស្រី ០៨នាក់)។
- ស្តីពីការរៀបចំទិវាអន្តរសាសនាថ្នាក់ជាតិ ដើម្បីប្រយុទ្ធប្រឆាំងអំពើជួញដូរមនុស្សលើកទី៣ អ្នកចូលរួមចំនួន ២១នាក់ (ស្រី ០៤នាក់)។

កិច្ចប្រជុំផ្ទៃក្នុង៖

- ស្តីពីបូកសរុប និងដោះស្រាយបញ្ហាការងារផ្សេងៗរបស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស អ្នកចូលរួមចំនួន ២២នាក់ (ស្រី ០២នាក់)។

**ខ.២. ការទទួលជួបពិភាក្សាការងារ**

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)

លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអនុញ្ញាតិទទួលជួបពិភាក្សាការងារជាមួយ៖

- ជាមួយលោក Phillip Belling នាយកវាយតម្លៃគម្រោង MMN សម្រាប់ប្រទេសបញ្ជូនក្នុងកិច្ចការពារពលករចំណាកស្រុក ពិភាក្សាលើបញ្ហា ទស្សនវិស័យលើបរិយាកាសគោលនយោបាយ

*Handwritten signature*

និងឱកាសសម្រាប់វឌ្ឍនភាពក្នុងគោលនយោបាយនិងច្បាប់គ្រប់គ្រងពលករចំណាកស្រុក ក្នុង  
បំណងធ្វើឱ្យប្រសើរឡើងនូវការយល់ដឹងរបស់យើងអំពីបញ្ហាដែលកំពុងជះឥទ្ធិពលខ្លាំងបំផុត  
ទៅលើពលករចំណាកស្រុកពីប្រទេសកម្ពុជា។

- ជាមួយជួបតំណាងអង្គការសាម៉ារីតាន់ធីស ស្តីពីបញ្ហាមួយចំនួនពីការបញ្ជូនត្រលប់របស់ពលករ  
ខ្មែរតាមច្រកព្រំដែនកម្ពុជា ថៃ។
- ជាមួយតំណាងស្ថានទូតអាមេរិកប្រចាំព្រះរាជាណាចក្រកម្ពុជា ស្តីពីរបាយការណ៍ប្រឆាំងការ  
ជួញដូរមនុស្សរបស់សហរដ្ឋអាមេរិក ឆ្នាំ២០១៩។

**ខ.៣. ការងារសម្របសម្រួល**

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំង  
ប្រទេសគឺ ២៧លើក មានអ្នកចូលរួមសរុប ២៩៥នាក់ (ស្រី ១២១នាក់) ក្នុងនោះ គណៈកម្មាធិការជាតិប្រយុទ្ធ  
ប្រឆាំងអំពើជួញដូរមនុស្ស ១៣លើក ក្រសួងសង្គមកិច្ច អតីយុទ្ធជន និងយុវនីតិសម្បទា ០៧លើក និងលេខាធិការដ្ឋាន  
រាជធានី-ខេត្ត ចំនួន ០៧លើក។ (ឧបសម្ព័ន្ធ១)

**III. ការសន្និដ្ឋាននាយកដ្ឋាន  
ក. ចំណុចខ្លាំង**

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)  
សម្រេចការងារជាលទ្ធផលជោគជ័យគួរឲ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្ត  
ទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរ  
ជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន**  
នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់  
សម្តេចក្រសួងហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងហោមផ្ទៃ ជាប្រធាន គ.ជ.ប.ជ គឺជាប្រទីបដំលូ  
ដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិ  
វិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅ  
នឹងបទល្មើសទាំងឡាយដែលកើតឡើង។
- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និង  
លិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យ  
ប្រយុទ្ធប្រឆាំងអំពើជួញដូរមនុស្ស អំពើពេស្យាចារ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាម  
ក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្ម  
ក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។

*Handwritten signature*

- ការរៀនគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួងស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

**ខ. ចំណុចខ្លះខាត ឬភាពប្រឈម**

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
- ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់ជាយន្តការក្នុងការសហការ និងសហប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតដល់ការងារ។
- ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឲ្យចេញពីសកម្មភាពអំពើជួញដូរមនុស្ស។
- មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្វះអ្នកសហការ។

**គ. សំណូមពរ**

- ស្នើសុំគ្រប់ក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គការ និងអ្នកពាក់ព័ន្ធ ផ្តល់របាយការណ៍ឲ្យបានទៀងទាត់រាល់កិច្ចប្រជុំប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឲ្យលេខាធិការដ្ឋាន គ.ខ.ប.ជ/គ.រ.ប.ជ ផ្តល់របាយការណ៍ឲ្យបានទៀងទាត់ ប្រចាំខែ ត្រីមាស ឆមាស និងឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឲ្យយល់ពីការងារដែលទាក់ទងនឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គការទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តីសម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

**ឃ. សន្និដ្ឋាន**

- ការតាមដានត្រួតពិនិត្យ ត្រូវបានធ្វើឡើង ៖
- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។
- ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឲ្យយើងកាន់តែមើលឃើញនូវភាពខ្វះចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋានគតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។

- បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយអ្នកបម្រើសេវា នៃក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

**IV. ទិសដៅខែសីហា ឆ្នាំ ២០១៩**

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធប្រឆាំងអំពើជួញដូរមនុស្ស និងរបៀបរបបការងារឲ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួមដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅរួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាពជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី...) ដើម្បីពង្រឹងកិច្ចសហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹងជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាងទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឲ្យបានដល់ប្រជាពលរដ្ឋជាពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តាក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាមជានការអនុវត្ត។
៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការអនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។

- ៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឲ្យអនុវត្តតាមគោលនយោបាយរបស់រាជរដ្ឋាភិបាលឲ្យបានត្រឹមត្រូវ។
- ៩. បន្តរៀបចំវិធានការ “គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី” (គោរពតាមអនុសាសន៍ដឹកនាំដ៏ខ្ពង់ខ្ពស់ សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ )។
- ១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យយុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
- ១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
- ១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពីប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅបណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។ *~thab*

ថ្ងៃពុធ ១២ ខែ សីហា ឆ្នាំ កុរ ឯកស័ក ព.ស ២៥៦៣  
 រាជធានីភ្នំពេញ ថ្ងៃទី ១៤ ខែ សីហា ឆ្នាំ ២០១៩  
**អនុប្រធានអចិន្ត្រៃយ៍ គ.ជ.ប.** *~thab*



- បន្ទូលជូន**
- ឧទ្ធរណ៍យ សម្តេចតេជោនាយករដ្ឋមន្ត្រី
  - ឧទ្ធរណ៍យ សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
  - “ដើម្បីគោរពជូនជាសេចក្តីរាយការណ៍”
  - ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
  - សមាជិកក្រុមការងារគ.ជ.ប.ជ
  - អគ្គលេខាធិការដ្ឋាន គ.ជ.ប.ជ
  - “ដើម្បីជូនជ្រាប”
  - ឯកសារ កាលប្បវត្តិ

**ឧបសម្ព័ន្ធទី១**

**តារាងការងារដឹកនាំ និងសម្របសម្រួល កិច្ចសហប្រតិបត្តិការ ( សរុបចំនួន ២៧លើក ) មនុស្សចំនួន ២៩៥នាក់ (ស្រី ១២១នាក់)**

<p><b>ន្ទាប័ណ្ណ</b> <b>សម្របសម្រួល</b></p>	<p><b>សកម្មភាព</b></p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<p>សម្របសម្រួលចំនួន ១៣លើក អ្នកចូលរួមចំនួន ៨៧នាក់ (ស្រី ៤០នាក់)</p> <ul style="list-style-type: none"> <li>▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ             <ul style="list-style-type: none"> <li>○ បានចុះសួរសុខទុក្ខសំណេះសំណាលជាមួយ ស្ត្រីក្នុងករណីពពោះជំនួស ដែលកំពុងស្ថិតក្រោមការត្រួតពិនិត្យរបស់តុលាការ។</li> <li>○ បានអញ្ជើញជាអធិបតីក្នុងវេទិកាសធារណៈដើម្បីត្រួតពិនិត្យ និងគាំទ្រការអនុវត្តកម្មវិធីនយោបាយ និងយុទ្ធសាស្ត្រចតុកោណដំណាក់កាលទី៤ របស់រាជរដ្ឋាភិបាល កម្ពុជា ដោយមានការចូលរួមពីក្រុមការងារថ្នាក់ជាតិចុះមូលដ្ឋានក្រុង អភិបាលរងខេត្ត អភិបាលក្រុងកំពង់ឆ្នាំង អាជ្ញាធរដែនដី សមត្ថកិច្ច ស្នងការនគរបាល មេបញ្ជាការរងកងរាជអាវុធបាត់ខេត្ត មន្ត្រីពីក្រសួងអប់រំ និងក្រុមប្រឹក្សាយុវជន សង្កាត់ មន្ត្រីពាក់ព័ន្ធ និងប្រជាពលរដ្ឋអញ្ជើញពីភូមិ៣ របស់សង្កាត់កំពង់ឆ្នាំង ក្នុង សាលាបុណ្យ ភូមិដំណាក់ពពួល ឃុំកំពង់ឆ្នាំង ក្រុងកំពង់ឆ្នាំង។</li> <li>○ បានអញ្ជើញចូលរួមក្នុងកិច្ចប្រជុំប្រកាសសមាសភាពសមាជិក សមាជិការក្រុមប្រឹក្សាជាតិកម្ពុជាដើម្បីកុមារ និងពិនិត្យផែនការយុទ្ធសាស្ត្រ ស្តីពីការអភិវឌ្ឍកិច្ច ការពារ និងលើកកម្ពស់សិទ្ធិកុមាររបស់ក្រុមប្រឹក្សាជាតិកម្ពុជាដើម្បីកុមារ សម្រាប់រយៈពេល ៥ឆ្នាំ២០១៩-២០២៣ នៅទីស្តីការក្រសួងសង្គមកិច្ច។</li> <li>○ បានអញ្ជើញចូលរួមប្រជុំផ្សព្វផ្សាយលទ្ធផលការងារដកហូត ឯកសាររដ្ឋបាលកម្ពុជា មិនប្រក្រតីដែលជនបរទេសអន្តោប្រវេសន៍ និងប័ណ្ណស្នាក់នៅអចិន្ត្រៃយ៍ ក្រោមអធិបតីភាពដ៏ខ្ពង់ខ្ពស់ សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ នៅទីស្តីការក្រសួងមហាផ្ទៃ។</li> <li>○ បានចុះទៅពិនិត្យនិងសាកសួរពលករនៅមណ្ឌលសំចត ដែលត្រូវអាជ្ញាធរថែបញ្ជូនត្រឡប់មកវិញនៅក្រុងប៉ោយប៉ែត ខេត្តបន្ទាយមានជ័យក្នុងនោះមានការ ចូលរួមអមដំណើរ ដោយលោកជំទាវ អគ្គលេខាធិការរង និងមន្ត្រី អគ្គលេខាធិការដ្ឋានមួយចំនួនទៀត។</li> </ul> </li> <li>▪ លោកជំទាវ ឧត្តមសេនីយ៍ឯក ប៉ុណ្ណ សំខាន់ អគ្គលេខាធិការ គ.ជ.ប.ជ បានអញ្ជើញចូលរួមដឹកនាំកិច្ចប្រជុំ៖             <ul style="list-style-type: none"> <li>○ បានអញ្ជើញចូលរួមពិធីបើកវគ្គបណ្តុះបណ្តាល ស្តីពីការសម្របសម្រួលការផ្តល់សេវាប្រកបដោយគុណភាព សម្រាប់ពលករទេសន្តរប្រវេសន៍ ជាស្ត្រីដែល ទទួលរងអំពើហិង្សា ក្រោមអធិបតីភាពលោកជំទាវ ហ៊ុ សាមិត្ត រដ្ឋលេខាធិការក្រសួងកិច្ចការនារី នៅសណ្ឋាគារសាន់រ៉េ រាជធានីភ្នំពេញ។</li> <li>○ បានដឹកនាំកិច្ចប្រជុំផ្ទៃក្នុង ស្តីពីការរៀបចំទិវាអន្តរសាសនាថ្នាក់ជាតិលើកទី៣បន្ត សម្រាប់ថ្នាក់ដឹកនាំដែលមាននៅក្នុងសេចក្តីសម្រេច អ្នកចូលរួមចំនួន១២នាក់ ស្រី០១នាក់។</li> <li>○ បានដឹកនាំកិច្ចប្រជុំផ្ទៃក្នុង ស្តីពីវិភាគមុខងារនៃអគ្គលេខាធិការដ្ឋាន គ.ជ.ប.ជ អ្នកចូលរួមចំនួន១២នាក់ ស្រី០២នាក់។</li> <li>○ បានចូលរួមទទួលជួបជាមួយជនជាតិចិន ដែលត្រូវជាឪពុករបស់ទារកម្នាក់ ដែលបានឱ្យស្ត្រីជនជាតិខ្មែរពពោះជំនួស ស្តីពីការស្នើសុំយកកូននោះចេញទៅ ប្រទេសចិន នៅសាលប្រជុំអគ្គលេខាធិការដ្ឋាន គ.ជ.ប.ជ។</li> </ul> </li> </ul>



▪ លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖

- លិខិតរបស់ គ.ជ.ប.ជ៖ លិខិតចេញ ៣០ច្បាប់ លិខិតចូល ១១ច្បាប់។
- លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ០៩ច្បាប់ លិខិតចូល ១១ច្បាប់។
- រៀបចំកិច្ចប្រជុំ និងធ្វើកំណត់ហេតុ រាល់ពេលប្រជុំ។
- បូកសរុបរបាយការណ៍ប្រចាំសប្តាហ៍ និងខែកក្កដា ឆ្នាំ២០១៩ របស់អគ្គលេខាធិការដ្ឋាន គ.ជ.ប.ជ។
- បូកសរុបរបាយការណ៍ខែកក្កដា ឆ្នាំ២០១៩ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស។
- ប្រមូលរបាយការណ៍ពីអន្តរក្រសួង ស្ថាប័ន និងរាជធានី-ខេត្តទាំង២៥។
- រៀបចំ និងបញ្ជូនលិខិតអញ្ជើញចូលរួមកិច្ចប្រជុំ ទៅកាន់ក្រសួង ស្ថាប័ន អង្គការ រាជធានី-ខេត្ត និងអង្គការដៃគូពាក់ព័ន្ធនានា។
- ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាសារវីគី។
- ស្រាវជ្រាវព័ត៌មានពាក់ព័ន្ធនឹងអំពើជួញដូរមនុស្សពីមជ្ឈដ្ឋានផ្សេងៗ ជាពិសេសព័ត៌មានដែលចុះផ្សាយ នៅក្នុងបណ្ណាញសង្គម និងគេហទំព័រនានា។
- Scan & Uploaded ឯកសារចូលក្នុងបណ្ណាសារនៃប្រព័ន្ធ wiki បានចំនួន ១១ច្បាប់។
- អាប់ទ្បុតរូបភាពសកម្មភាព គ.ខ.ប.ជ ចូលបណ្ណាល័យរូបភាពក្នុងប្រព័ន្ធអ៊ីនធើណែត wiki បានចំនួន ២៨សកម្មភាព។

▪ ក្រុមជំនួយកិច្ចការបង្ការ ទប់ស្កាត់៖

- ឯកឧត្តម ឧត្តមសេនីយ៍ឯក ស៊ុន រ៉ូ អគ្គលេខាធិការរង បានដឹកនាំលោកអនុប្រធានក្រុម និងមន្ត្រីជំនួយកិច្ចការ ដើម្បីចូលរួមជាគ្រូបង្គោល ធ្វើបទឧទ្ទេសនាម ច្បាប់ ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ នៅមជ្ឈមណ្ឌលជាតិគ្រប់គ្រងកងកម្លាំងរក្សាសន្តិភាព និងបោសសំអាតកាកសំណល់សង្គ្រាម។
- លោកប្រធានក្រុមជំនួយកិច្ចការបង្ការ ទប់ស្កាត់ បានចូលរួមកិច្ចប្រជុំពិនិត្យសម្រេចទៅលើផែនការបង្ការ ទប់ស្កាត់ អន្តរក្រសួងស្ថាប័ន ដឹកនាំដោយលោកជំទាវ អនុប្រធានអចិន្ត្រៃយ៍ ក្រុមបង្ការ ទប់ស្កាត់ អ្នកចូលរួមចំនួន ២១នាក់ នៅទីស្តីការក្រសួងអប់រំ យុវជន និងកីឡា។

▪ ក្រុមជំនួយកិច្ចការយុត្តិធម៌៖

- ឯកឧត្តម ឧត្តមសេនីយ៍ឯក យឹម វិះ បានអញ្ជើញចូលរួមសិក្ខាសាលាពិគ្រោះយោបល់ ស្តីពីការបង្ការទប់ស្កាត់ និងឆ្លើយតបជាពហុវិស័យចំពោះការរំលោភបំពាន និងកេងប្រវ័ញ្ចផ្លូវភេទកុមារតាម ប្រព័ន្ធអ៊ីនធើណែត ក្រោមការដឹកនាំសម្របសម្រួលដោយលោកជំទាវ ញ៉េប សុភាព អគ្គលេខាធិការ នៃក្រុមប្រឹក្សាជាតិកម្ពុជាដើម្បី កុមារ ដែលមានការចូលរួមពីអន្តរក្រសួងពាក់ព័ន្ធ និងអង្គការដៃគូ នៅសណ្ឋាគារ សាន់រ៉េរាជធានីភ្នំពេញ។

▪ ក្រុមជំនួយកិច្ចការសហប្រតិបត្តិការអន្តរជាតិ៖

- លោកជំទាវ ឧត្តមសេនីយ៍ទោ រ៉ន សិរីលក្ខិណា បានអញ្ជើញចូលរួម៖
  - o បានដឹកនាំកិច្ចប្រជុំ ស្តីពីការត្រៀមរៀបចំទិវាអន្តរសាសនាថ្នាក់ជាតិលើកទី៣។
  - o បានដឹកនាំការប្រជុំផ្ទៃក្នុង ស្តីពីវឌ្ឍនភាពការងាររបស់ក្រុមជំនួយកិច្ចការសហប្រតិបត្តិការអន្តរជាតិ។

	- អនុប្រធានក្រុមជំនួយកិច្ចការសហប្រតិបត្តិការអន្តរជាតិ បានចូលរួមវគ្គបណ្តុះបណ្តាល ស្តីពីសេវាប្រកបដោយគុណភាពសមស្រប និងគុណភាពសម្រាប់ពលករទេសន្តរប្រវេសន៍ជាស្រ្តី ដែលទទួលរងអំពើហិង្សា រៀបចំដោយអង្គការ UN Women អ្នកចូលរួមចំនួន៦៣នាក់ ស្រី៣៧នាក់។
ក្រសួងសង្គមកិច្ច អតីតយុទ្ធជន និងយុវនីតិសម្បទា	- បានរៀបចំកិច្ចប្រជុំចំនួន០៤លើក៖ ១.កិច្ចប្រជុំជាមួយសមាជិកក្រុមការងារការពារជនរងគ្រោះ នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស(គ.ជ.ប.ជ) ២.កិច្ចប្រជុំ ស្តីពីការធ្វើបច្ចុប្បន្នភាពទម្រង់ប្រគល់ ទទួល តាមដាន និងសមាហរណកម្ម(០២លើក) និង៣.កិច្ចប្រជុំប្រចាំដើម្បីត្រួតពិនិត្យដំណើរការការងាររបស់នាយកដ្ឋាន។ - បានចូលរួមកិច្ចប្រជុំអន្តរក្រសួង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស(គ.ជ.ប.ជ) ចំនួន០២លើក៖ ១.ស្តីពីការកំណត់ទិន្នន័យជាក់លាក់នៃជនរងគ្រោះសម្រាប់របាយការណ៍ ស្តីពីការប្រយុទ្ធប្រឆាំងអំពើជួញដូរមនុស្ស និង២. ស្តីក្រុមប្រទេសបញ្ជូន កម្ពុជា ឡាវ និងមីយ៉ាន់ម៉ា លើកទី២ ដើម្បីពិភាក្សាលើបញ្ហា និងដំណោះស្រាយរួម។ - បានចាត់មន្ត្រីចូលរួមជាគ្រូឧទ្ទេសក្នុងវគ្គបណ្តុះបណ្តាល ស្តីពីការសង្រ្គោះចិត្តសាស្ត្របឋម និងសមាហរណកម្ម ជាមួយអង្គការទេសន្តរប្រវេសន៍អន្តរជាតិ (IOM) នៅខេត្តកំពង់ធំ បាត់ដំបង និងខេត្តក្រចេះ។
<b>លេខាធិការដ្ឋាន គ.ខ.ប.ជ សម្របសម្រួលចំនួន ០៧លើក អ្នកចូលរួមសរុបចំនួន ២០៨នាក់ (ស្រី ៨១នាក់)</b>	
ខេត្តកណ្តាល	- លេខាធិការដ្ឋាន គ.ខ.ប.ជ បានរៀបចំកិច្ចប្រជុំបូកសរុបលទ្ធផលការងារប្រយុទ្ធប្រឆាំងអំពើជួញដូរមនុស្ស ឆ្នាំ២០១៩ អ្នកចូលរួមចំនួន៥៩នាក់ ស្រី០៣នាក់។
ខេត្តកែប	- លេខាធិការដ្ឋាន គ.ខ.ប.ជ បានរៀបចំកិច្ចប្រជុំបូកសរុបលទ្ធផលការងារប្រយុទ្ធប្រឆាំងអំពើជួញដូរមនុស្សប្រចាំខែកក្កដា ឆ្នាំ២០១៩។
ខេត្តប៉ៃលិន	- មន្ទីរការងារ និងបណ្តុះបណ្តាលវិជ្ជាជីវៈខេត្ត បានចូលរួមសិក្ខាសាលា ស្តីពីការទប់ស្កាត់ទម្រង់ហូរចូលនៃពលកម្មកុមារ និងវិធានការដកហូតកុមាររបស់មន្ត្រីអធិការកិច្ចការងារ។
ខេត្តសៀមរាប	- លេខាធិការដ្ឋាន គ.ខ.ប.ជ បានប្រជុំជាមួយក្រុមបច្ចេកទេស (ក្រុមការងារការពារជនរងគ្រោះ ក្រុមការងារពង្រឹងកិច្ចសហប្រតិបត្តិការអន្តរជាតិ និងក្រុមការងារទេសន្តរប្រវេសន៍ការងារ) លើការរៀបចំផែនការសកម្មភាពសម្រាប់ឆ្នាំ២០២០។ - លេខាធិការដ្ឋាន គ.ខ.ប.ជ បានប្រជុំរៀបចំបូកសរុបលទ្ធផលការងារប្រយុទ្ធប្រឆាំងអំពើជួញដូរមនុស្សប្រចាំខែកក្កដា អ្នកចូលរួមចំនួន៤៦នាក់ ស្រី២២នាក់។ - ការិយាល័យប្រឆាំងការជួញដូរមនុស្ស និងការពារអនីតិជន នៃស្នងការដ្ឋាននគរបាលខេត្ត បានចូលរួមវគ្គបណ្តុះបណ្តាល ស្តីពីការធ្វើអាជីវកម្មផ្លូវភេទលើកុមារ រៀបចំដោយសហព័ន្ធប៉ូលីសអូស្ត្រាលី នៅសណ្ឋាគារសូហ្វីតែលភ្នំពេញ។
ខេត្តស្វាយរៀង	- លេខាធិការដ្ឋាន គ.ខ.ប.ជ បានសហការជាមួយអង្គការ ឆាលហ្វាន់កម្ពុជា រៀបចំកិច្ចប្រជុំបូកសរុបលទ្ធផលការងារប្រយុទ្ធប្រឆាំងអំពើជួញដូរមនុស្ស ឆមាសទី១ ឆ្នាំ២០១៩ អ្នកចូលរួមចំនួន ៥៧នាក់ ស្រី៣២នាក់។ - អង្គការឆាលហ្វាន់កម្ពុជា និងអង្គការ CCPCR រៀបចំកិច្ចប្រជុំផ្តុះបញ្ចាំងពីបញ្ហាអំពើជួញដូរមនុស្ស និងការធ្វើចំណាកស្រុក ដើម្បីស្វែងយល់ពីស្ថានភាព និងបញ្ហាប្រឈមពាក់ព័ន្ធ អ្នកចូលរួមចំនួន ៤៦នាក់ ស្រី០៦នាក់។